

కృషీ వల(డు

ఇది


దువ్వూరు రామరెడ్డి గారి చే

రచియింపబడి ప్రకటితమైనది.

శ్రీ కృష్ణ దేవరాయ ఆంధ్ర చాపానిబియ్యము,

విభాగముపై: కృ: ఆధునికీకరమైన.

విభాగ చరిత్ర ... ర-క 7



ఆంధ్రపత్రికా ముద్రాక్షరశాలయందు ముద్రితము.

౧౯౧౯

అంకితము

శా. అన్నా ! మన్నెము శేషురెడ్డి ! యెటులో
యావిర్భవం బొంది స్నే
హాన్నత్యంబు పరస్పరంబు రమణీ
యానేకభావంబులం
జెన్నారె హృదయానుబంధరచనా
చిహ్నంబుగన్ మాటుపా
తెన్నండుం దలచూప దిందనుక దై
వేచ్ఛాప్రభావంబునన్.

తే.గీ. అట్టి నిర్మలమై త్రికి నానవాలు
నవ్యకవితాసుమంబుల దివ్యమాల
నెమ్మి గీలించుచున్నాడ నీచుకీర్తి
కామినీకంఠసీమను గాంతు లొలయ!

ఇట్లా

మీ ప్రియమిత్రుడు

దువ్వూరు రామిరెడ్డి

తే. ఉషసియను కాపుటిల్లాలు హొన్నురాజు
నముల వరియెన్నుగంప గేహమునదింప
సంబరంబున నెగురుచు సరసజేరు
పిల్లలనఁ బక్షికులములు వింటికెగసె!

౪

చ. అరుణమయూఖము ల్వాదలి యంబుజషండవికాసకారణ
స్ఫురణముఁజూపు ప్రొద్దువొడుపుందరుణంబున నీటికోసమై
సరసుల కేగు కాపు నెఱజాణల నూపురమంజులార్భటుల్
పరఁగెను బాన్ధయశావనులభౌవములకొరసమంకురింపఁగన్.

చ. ఇరువులఁ జూరులందుఁ జరియించి తమోహరణైకదక్షభా
స్కరకిరణాలి నీమృదులశయ్య సువర్ణమయంబుచేసె ని
ద్దుర నికనైనమాని వెలిదోలుము బీళ్లకునాలమంద ని
త్తఱిదమిదీఱ మేయుఁ బులిదప్తులు కమ్మనిమన్నుపచ్చికల్.

తే. ఓయికర్షక ! యెంతప్రొద్దాయెఁ జూడు
మింత నిదురేల ? పాలకై గొంతురాయ
లేగయాదూడ పలుపును లాగి కొనుచు
నఱచుచున్నది 'యంభ యంభా' యటంచు.

౭

తే. పొదుగునిండుగఁ బాల్చేపి గుదులు త్రెంపి
దూడకై దొడ్డిగోడ రాపాడిదాఁటె
దఱిపిపెయ్య ; యింకేల మాంద్యమునఁ బొరల ?
లెమ్మునిద్దుర, పాల్దీయఁ దెమ్ము చెంబు.

౮

తే. బిట్టుకడుపుగ నన్నంబుఁబెరుగు గుడిచి
దొడ్డివెడలించు చున్నాఁడు గిడ్డిగములఁ
దమ్ముఁగుట్టిఁడు ; లేదూడ లమ్మలకును
బరుగులిడనీక కట్టుము పలుపువెట్టి.

౩

తే. చెమగు ముత్యాలు చెక్కిళ్లఁజెదరి జాఱ
ముద్దుచన్నులు పయ్యెద మురిపెమాడఁ
గంకణమ్ములు మధురనిక్వణము లొలయ
దధిమధించెడు కాంతగీతములు వినవో!

౧౦

తే. దేవళంబుల గంటల రావములును
స్నానములకేఁగు విపుల సామరవము
పెరుగునమ్మెడు గొల్లగుబ్బెతల పిలుపు
బడుగుదాసరి సంకుశబ్దంబు వినవో!

౧౧

ఉ. ఉయ్యెలనిద్ర లేచి తనయుం డెదుటకా జనయిత్రిఁగాంచకే
కుయ్యిడుచున్న వాఁడు కులుకున్గనుదమ్ముల బాష్పబిన్దులొ
య్యెయ్యనఁజిన్దువాఱ సతియు న్నికటన్బున లేదు; లేచియ
బ్బయ్యను నెత్తి మేనుపులకాన్కితమానటుముద్దు వెట్టుమా.

సీ. చలికప్పుగప్పి విచ్చలవిడి లేయెండఁ

గ్రాగు ముద్దులకూఁతుఁ గాఁగిలించి

పునికి దోఁగాడుచు బొమ్మలతోనాడు

పసిబిడ్డ మోము చుంబనముచేసి

యెల్లిదంబుగ దనయిల్లాలు పలుకుచు

నవ్వినందుకు మాటునవ్వనవ్వి

పనివాండ్లువచ్చియుండినఁ దండ్రియేమను

నో యనుశంక లో మెరసికొనఁగఁ

జలిదికడుపారఁగుడిచి యెద్దులను దోలి

కొనుచు మడికేఁగుచున్నారు గనుమ యొరులు !

వారు నీతోడివారలుగారె ? రెడ్డి

యువకు లెచ్చటఁ గొఱగాక యుందురయ్య ? ౧౩

చ. మనపనిఁజేసికొన్న నవమానమె ? ప్రాచిపనుల్వొనర్చుచు
వనిత యతిప్రయాసమునఁ బర్వలిడం గనుఁగోవె ? కావడిం
గొని సరసీజలంబులను గోపముసేయక తెచ్చియిచ్చి కాం
తనుబరితొవ పెట్టము వృథాచనవెప్పుడునట్టిసాయముల్.

ఉ. సోమరిపోతవై జనకుసూక్తు లలక్ష్మ్యముసేసి, కొంటె పో
రాములఁ బ్రొద్దుపుచ్చకు, ధరన్ని రతంబును సస్యవంతముం
గా మహిమన్రచింపఁగల కాపులు సోమరులైన లోక మిం
కోమెడువార లెవ్వరు ? రసోత్కట భోజ్యపదార్థదాతలై.

తే. అరుణకిరణుండు తూర్పున నవతరింపఁ

బ్రకృతియెల్లను మాంద్యమ్ముఁబాసె ; నింక

నింటనుండుట మర్యాదయే కుమార ?

చలిదిచిక్కంబుఁ గట్టుము పొలముఁజేర.

సీ. సద్యః స్సముత్ఫుల్ల సారసామోదంబు
 నాసి కేంద్రియతర్పణముగ వెడల
 హిమబిందుమాక్తిక రమణీయమై శాద్వ
 లంబు నేత్రాప్యాయనం బొనర్ప
 సరసి వీచీఱ్ఱోల స్వచ్ఛందముగ నూఁగి
 యనిలంబు లమృత సేచనము సేయ
 నీడోద్గతంబులై పాడెడుపక్షుల
 రవములు కర్ణపర్వములుగాఁగ

నరుణుఁ డుదయింప హృదయమోహనము నెనర్చు
 నఖిలవస్తు ప్రదర్శనం బలవరించి
 ప్రకృతి యాహ్వానమునుబంపెఁ బ్రాణితతికి
 రమ్యదృశ్యంబుఁ గనుము కర్ణకకుమార !

౧౭

చ. పొలముల కేఁగుపల్లెతలు పుత్తడిగాజులు ఘల్లుమంచు రా
 పిలి యులివెత్తగం జిటికెవేయుచు నిన్గని యేలపాటలం
 జెలువుగఁ బాడ, నుప్పతిలుసిగ్గున నూరకపోక మాఱు పా
 టల నెలుగెత్తిపాడుమ! మిఁకారుల నవ్వుల కాస్పదంబుఁగన్.

తే. గ్రామవాసుల కిట్టి నిష్కైతవంపు
 ముగ్ధపరితోషములు సుఖభోగ్యములగుఁ
 బట్టణ నివాసకుల శుష్కభావములను
 నిట్టిసామాజికానంద మెసఁగఁ గలదె ?

౧౮

తే. కాపులెల్లరు నాగళ్ళుగట్టి నేల
 దున్నుచున్నారు గనుము నీ దున్న లేల
 యింకఁ గయ్యలఁ దోల వదేటియాల
 మోయి! లేయెండ నిశితమై యుక్కవెట్టె.

౨౦

తే. శ్రమలులేకయె ఫలములు దుముకఁబోవు
 పిండికొలఁదియె రొట్టె, యోషినవిధానఁ
 గవ్వపడుము కృషీవలా! గలుగు సుఖము
 లుత్తయాసలకన్న మే లుద్యమంబు.

౨౧

తే. అర్కబింబము మధ్యందినాతపంబు
 గాయుచుండెను మే నెల్లఁ గమలిపోవ
 నురుగుఁగ్రక్కుచు నూర్చుచు నోరుదెఱచి
 యొక్కయడుగైనఁ బెట్టవు దుక్కిఁపెద్దు

౨౨

ఖరకరతాపతప్తమయి కాయము ఘర్మకణాళిసేనుచున్
 సారిగెడి సత్త్వహీనముగఁ జూపులు దీనములయ్యెఁ బ్రొద్దునం
 బొరసినమోము తేట లెటువోయెనా! దప్పియు హెచ్చెనోయి
 త్తఱిఁ దరుమూలశాయివయి తాపమువాయుమ చల్లనీడలన్.

తే. కరముఁగష్టించు నినుగాంచి కనికరమున
 నెండవేడిమిఁ దొలఁగించు నిచ్చతోడ
 వారిదం బాతపత్రమై వచ్చెఁ గాని
 మారుతాహతి శిథిలమై మరలెనదియు'

౨౪

చ. తరువులఁ గోటరంబులకుఁ దారెను బక్షికులంబు, బట్టెలున్
సరసులఁ జొచ్చె రోజుచుఁ, గనంబడ రెవ్వరు దారులందు నీ
సరణి సచేతన ప్రకృతి చల్లదనంబునకాసచేయ మే
నెరియఁగ నీవుమాత్రమిటులేల శ్రమించెద వెట్టిపెండలన్

ఉ. బాటల వేడిదుమ్ములకుఁ బాదములం జిలుబొబ్బలెత్తఁ గ్రీ
యాటగఁజెమ్మటల్మొగమునుండిదొరన్లఁగ గూటిదుత్తతోఁ-
బాటలగంధివచ్చెడిని బాపము! వేగమ నీటమున్దియ
చోట నెమజ్జిగన్నము రుచుల్వచియించుచునారగింపుమీ.

మ. తరుణీ! ధూళులఁగాల్లుగాలెనని సంతాపమ్మునం గాన్తునిం
జిరు ముట్టాడుచుఁ గోపగింపకు మనశ్చిద్రంబులంబాసి యి
ద్దఱు కష్టింపఁ గుటుంబరక్షణము సాధ్యంబానులేకున్న ని
ర్భరవాతాహతిభగ్నమైమునుఁగునావల్వోలుసంసారముల్

తే. అతుల సంసారసాగరమందుఁ గాల

జలము సుకృతమష్కృతవాత చలితమగుచు

సుఖవిషాదతరంగముల్ సుడియుచుండ

పడవవై నడిపింతువు పతిని గృహిణి !

౨౪

చ. వెలగల రత్నభూషలను వేలకుఁదాల్చిన, నిన్నుఁగాంచుచోఁ
గలుగదు ప్రేమ భర్తకు వికస్వరమా వదనారవింద మం
దొలికెడుముద్దులేనగవు లొక్కనిమేషము దోపకున్నభూ
షలు ప్రణయానుబంధసదృశమ్ములుగావు కులాంగనాళికిన్.

చ. సిరిగల యాడుబిడ్డలు విచిత్రపు తాల నగ ల్ధరించి బం
గరుసరిగంచు చీరలను గట్టి చరింపఁగఁ గాంచి యాసఁలో
బారయకుక్కత్రి మంబులగుభూషలుదాల్పనమూల్యరత్న మా
సరసపుఁజేమ చిత్తజలజంబు వెలుంగ నలంకరింపుమా!

చ. పొలమునఁగ న్చెగా మొలిచి పువ్వులుపూచెడు కేతకన్బులు
జ్వలకుసుమోపహారములు పత్రపుటన్బులనున్చిమారుతా
చలితకిసాలయోచ్చలనచాతురిఁ బిల్చెడుఁ జేరఁబోయి త
త్కలికఁబరిగ్రహిన్చియొడికమ్ముగఁగొప్పునఁ జెక్కుమన్గనా.

శా. పూవుందేనియలారగించి మధుపవ్యూహమ్ము కర్ణప్రియం
బై వర్ధిల్లు మనోజ్ఞగీతముల రాగాలాపముం జేయఁగా
నీవేలా? కలఝంకృతిన్ స్వరములెన్నేనై క్యముంబొందఁగాం
తా! వాకో వొకపల్లెటూరిపదమైనం జిత్తముప్పొంగఁగన్.

చ. శ్రమకుచితంబుగా ఫలముసంధిలదోయని చింతవొందకో
రమణి నిదాఘతాపముదొఱనైడునంతకుమట్టియూడజొం
పములయుయాలలూఁగిపదమాత్రననిన్బికిఁబొమ్ము పాలకై
కుములుచునేడ్చునే మొయనుగున్బసిబిడ్డఁడునిద్ర లేచుచున్

ఉ. దారిఁజరించుచున్నపుడు దగ్గఱనున్న తటాకమందు నిం
పారు సరోజముల్గొని గృహంబునకుంజనుదెమ్మ యర్భకుం
డారమణీయపుష్పముల నచ్చెరువొన్దుచుఁగాంచియాడుకోఁ
దీటిక వంటయింటి పనిదీర్పుమ కాంతుఁడువచ్చునంతకున్.

ఉ. ఈయెడనాతపంబుశమియిం చెనునీడయుఁదూర్పుదిక్కుకుం
బోయెడు భర్తతోనలిగి పొందెడయంజను ఛాయపోలికన్
వాయువు సుప్రసన్నమయి పైఁబయివీచెడు లేచిరమ్ము లే
దోయి ! విలంబనంబ నెడియుక్తి కృషీవలవాఙ్మయంబునన్.

చ. మనుజసమాజనిర్మితి సమంబుగ నీకొకముఖ్యమైన వృ
త్తినియత ; మట్టిధార్మికవిధిం జిరకాలము గౌరవంబుతో
మనిచిరి నీపితామహు లమాంద్యసుశీలురు సర్వవృత్తిపా
వనకృషిజీవనైకపరిపాలన లోకహితార్థకాంక్షులై. 36

చ. అనుదినమిట్లు కష్టపడ నావిధివ్రాసెనటంచు నీమదిం
బనవకు కర్షకుండ ! యిలపైజనియించినదాది చెమ్మటల్
దొనక శ్రమించిపౌరుషముతోబ్రతికించెడు నీకుటుంబమున్
మనమునఁ గైతవాశయము మందునకైనను లేదు నీయెడన్.

తే. నేలనూతుల కుగ్గాలు నిలుపువారు
బోడితలకు మోకాళ్లకు ముడులువెట్టు
వారుఁ జిటికెలఁ బందిళ్లు పన్నువారు
నిన్నుఁబోలరు తమ్ముఁడా ! యెన్నఁడైన. 37

చ. పరువులుఁబట్టెమంచములుఁబట్టుతలాడలునంబరంబు లుం
గరులుదురన్గముల్ ప్రియయుగాన్చనమున్మఱియేమియున్దినన్
ధరసకలంబు సొంతమయినం దనివోదు మనుష్యత్పష్ట, త
త్పరిచితులైన వారి నెడఁబాయదె తృప్తి నిసర్గశత్రుతన్.

శా. అన్నా ! హాలిక ! నీదుజీవితము నెయ్యంబారవర్ణింప మే
కొన్న నిర్ఘరసారవేగమున వాక్పూరంబు మాధుర్యసం
పన్నవైభవప్రవహిన్చుఁగానియితరుల్భగ్నాశులై యీర్ష్యతో
నన్నుం గర్హకపక్షపాతియని నిందావాక్యము ల్వల్కరే ?

చ. వనలతయైన నాకవిత పత్రపుటంబులఁ బూవురెమ్మలన్
దినదినజృంభమాణమయి తేజరితెన్ సహజప్రరోహవ
ర్ధన నియమానుసారముగఁదల్లతయెన్నఁడుఁదోఁటమాలిపా
ణిని గనుగోని వన్యరమణీయతఁజిల్కు నపూర్వ పద్ధతిన్.

తే. పంజరంబున వసియించు పావురంబు
అడ్డుకమ్ములదాటంగ నాసచేయు
నటు బహిర్ణియమంబుల నతకరించి
మన్మనంబు స్వాతంత్ర్యసీమకుఁ జరించు.

౪౨

తే. కాన నెవరేమియనుకొన్న దాననేమి
గలుగుఁ ? గాల మనంతము ; ఇల విశాల ;
భావలోకము క్రమముగాఁ బడయు మార్పు ;
నేల హృదయంబువెలిపుచ్చ నింతయభుకు ?

౪౩

తే. నైరికా ! నీవు భారతక్షాతలాత్మ
గౌరవపవిత్రమూర్తివి ! శూరమణివి ;
ధారుణీపతిపాలన దండమెపుడు
నీహలంబుకన్నను బ్రార్థనీయమగునె ?

౪౪

తే. దైనికావశ్యకముల దాటిపోవ
వెగుర తెక్కలురాని నీయిచ్చలెపుడు
బైరుపచ్చలె యవధిగాఁ బ్రాకుచుండు
నీవిచారము నూహయు, నిపుణతయును.

౪౫

తే. ప్రొద్దువొడిచినదాదిగాఁ బ్రొద్దుక్రంకు
వటకుఁ గట్టింతువేగాని యిరుగుపొరుగు
వారిసంపదకై యీసుగూరఁబోవ
వెంత నిర్మలమోయి నీ హృదయకళిక !

౪౬

తే. పల్లెయెల్లయె సర్వప్రపంచసీమ
ప్రియయొకర్తయె రమణీయవిగ్రహంబు !
బంగరుంబంటపొలములే భాగ్యనిధులు !
అనుదినపరిశ్రమమె మతమగును నీకు !

తే. ఉంజితిన్నను లేకపస్తున్నఁగాని
యాసచేయవు పరులకష్టార్జితంబు
నాకలెత్తఁగ నీపంచకరుగు నతిధి
తినక, త్రావక, పోయినదినములేను ;

తే. కృషి సకలపరిశ్రమలకుఁ గీలుచీల ;
సత్పరిశ్రమ వాణిజ్యసాధనంబు ;
అఖిలవాణిజ్యములు సిరికాటపట్లు ;
సిరియె భోగోపలబ్ధికి జీవగట్టు ;

౪౭

౪౮

౪౯

కృషి సకలపరిశ్రమలకుఁ గీలుచీల ;
సత్పరిశ్రమ వాణిజ్యసాధనంబు ;
అఖిలవాణిజ్యములు సిరికాటపట్లు ;
సిరియె భోగోపలబ్ధికి జీవగట్టు ;

తే. కావునఁ గృషీవలా ! నీవె కారణమవు
సాంఘికోత్కృష్టసౌభాగ్యసౌఖ్యములకు ;
ఫలమనుభవించువారలు పరులు ; నీకుఁ
గట్టఁ గుడువను గఱవె యెక్కా-లమందు.

గీ०

మ. ఫలము ల్మొక్కెడి వారుతత్ఫలరసాస్వాదక్రియాలోబురై
పలుమూరమ్మధురత్వము న్నుతులసంభావించురే గాని త
త్ఫలహేతుక్రమవృక్షముందలఁప రెవ్వారైన నట్లే, రమా
కలితుల్భోగములన్బుజించుచువృథాగర్వంబునన్ స్వీయసౌ
ఖ్యలతావాపకులౌకృషీవలుల నెక్కా-లంబుఁజింతించురే ?

ఉ. అట్టికృతఘ్నులన్ మనమునందుఁ దలంపక సేవ్యభారసం
ఘట్టన నస్థిపంజరముగాఁ దనువెండినఁగాని, వర్షముల్
పట్టినఁగాని, ఊమములు వచ్చినఁగాని శరీరసత్త్వమే
పట్టుగస్వశ్రమార్జితము పట్టెఁడునన్న ముఁదిందు వెప్పుడున్

తే. రాజకీయప్రపంచసామ్రాజ్యమందు
శౌర్యఖడ్గంబులకు లేదు శాసనంబు;
సంఘరాజ్యంబునేలు విస్తారశక్తి
సతము నాచారఘోరపిశాచరాజు ;

గీ३

తే. శౌర్యమునకును నాచారచక్రమునకు
మధ్య, లోకంబు దవిలి సమ్మథితమగును ;
గాలగర్భంబునం దెట్టి ఘటనగలదొ ?
పూర్వపద్ధతి విప్లవస్ఫురణఁగొలుప!

గీ४

తే. కల్యకాంతికి మున్నంధకారరాత్రి
వర్షపాతంబునకు మున్ను వారిదముల
ధమధ మాడంబరంబులు నమరు ; నిదియు
బ్రకృతిభావంబునకు నూత్న పథముగాదు.

గీగి

తే. కష్టసుఖముల నీచోచ్చగతులుగలవు
చక్రదండంబులకుఁబోలె ; సమయమందు
నిట్టిమార్పు లనంతమై యెసఁగుచుండు ;
భావిపరిణామ మెవ్వరుపలుకఁగలరు !

గీఁ

తే. ఓ కృషీవల ! నీవుకష్టోత్కటంపు
దుర్భరావస్థయందె తోదోపువడగ
నెవరు శాసించువారు ? నీకేమికొదువ ?
యాత్మవిజ్ఞానమయముగా నలవరింపు.

గీఁ

శా. దారిద్ర్యంబును పెల్లుపేటికెదురై దాటంబ్రయత్నించుచుం
బూరావేగ మునంజలించి వెనుత్రోపుల్వోవుకాంక్షోడుపం
బేరాపొందక నెట్టుతెడ్లగు మనస్వేచ్ఛాప్రకారంబుఁ గా
ర్యారంభంబును, ధైర్యమున్విడకుమయ్యా ! నీవు వేయింటిక

తే. రార ! పైరిక ! గనుగొమ్ము రమ్యమైన
సస్యకేదారఖండంబు ; సత్కవీశ
భావలోచన మెరవుగాఁబడయకున్నఁ
గాంచనేర వంతర్లీనకాంతిసరణి ;

గీఁ

మ. అనిలాలోలవిసీలసస్యములు భంగానీకము ల్లాగఁ దె
 ల్లనికొన్గల్ పయిఁదేలుసంకులుగ లీల న్ముందువెన్కాఁడ, మ
 ధ్యనురాజిల్లుకుజంబు లోడలుగ వాత స్ఫూర్తి నూఁగాడ, స
 స్యనికాయావనిసాగరంబటుల నేత్రానందముంగూర్చెడిన్.

చ. కుసుమలతావలీవలిత కుంజములం, గిసలప్ర కాండముల్
 బసరులుగ్రక్కు వృక్షములబాలతృణంబులఁ జేలగట్లు సాం
 పెసఁగ, సమస్తరత్నములనేరిచి కూర్చినతాలబిళ్లలన్
 వసుధకమర్చిరో కృషికవర్యులనన్ వరిమల్లుశోభిలున్ ;

చ. మరకతచూర్ణ వర్ణముల మంజులమా నవసస్యభాగసుం
 దరతనుగాంచ వైదికశతాబ్దములన్ భరతక్షమాధురం
 ధరయగు సస్యలక్ష్మీ దయదప్పక నేటికి నార్యధారుణీ
 భరణ కుతూహలస్ఫురణభాసిలునోయన నొప్పుగర్వ కా !

తే. కడ మొదలులేని నీదేహకష్టములకుఁ
 బ్రతిఫలంబగు సస్యసంపత్తిగాంచి
 కవివిగాకున్న వాగ్మితగలుగకున్నఁ
 బ్రణుతివర్ణింపు మొకసారిభాగ్యగరిమ ;

౬౩

శా. ఆకాశంబున మేఘమాలికలరూపైనం గనన్రాదు శు
 ష్కాకారన్బులసస్యముల్ సుదుములైయల్లాడె; దీక్షన్బుగా
 సోకెంసూర్యమయూఖితాపమిఁక నేజోకన్ఫలించున్వరుల్;
 మాకీకష్టము వెట్టె దైవమని యేలామాటికిం జింతిలన్ ?

చ. ఖరకరతాపతప్తమయి గాసిలెఁ బైరు లనంగనేల ? భా
స్కరకిరణాళిలోఁ గలదు సస్యసముద్ధరణైకశక్తి త
త్కిరణము లబ్ధివారి పయికింగొని యావిరియాపునన్ నభోం
తరమున మార్పునీరద వితానముగాఁగఁ బునఃప్రవృష్టికిన్.

మ. అలవర్నాగమలక్ష్మీరేఖయన దివ్యానేకవర్ణంబులం
బాలుపున్బొన్దనవాబ్దమాలయదిగోభూభృచ్చిరోలంకృతిం
దలపించెంగనుఁగొమ్మువాయునిహతిందద్దేశముఁ బాసికొం
గలబారు ల్వెనువెంటనంట శకలాకారంబుల న్వచ్చెడిన్.

ఉ. భావికి నీటికై యరుగు పల్లెత లంబుధరంబుఁగాంచి య
ప్పా ! వినువీధిఁ గర్షకులపాలిటిదైవమ యంబుదాకృతిన్
భావిఫలోదయ ప్రకటభావమునం జనుదెంచెనంచు మో
దావహచిత్తలై సరసమాడుచుఁ బోయెదరో కృషీవలా.

తే. ప్రావృడంభోదలక్ష్మీ యావాసమునకుఁ
బాటఁగట్టిన నవరత్నతోరణంబు
నాఁగఁ గోమల శబలవర్ణములతోడ
నింద్రచాపంబు శోభిల్ల నిదిగొ చూడు.

౨౨

తే. వానతుమ్మెద లాకాశపథమునందు
మధుర ఝంకారరవములు మందలించె ;
జల్లగాలికి భేకంబు లెల్లమడుల
బెకబెక మటంచుఁ గూసెడి వికటరుతుల.

౨౩

తే. తటములకు నాక సమున కంతరము లేక

నీలనీరదమాలలు వ్రేలుచుంట

నేలపై మిన్ను పడనీక నిలుపుచుండు

స్తంభములనంగ గిరులు దృశ్యంబులయ్యె.

౨౦

మ. అరిదుర్గంబగు భూమి లగ్గలిడ యత్నారంభముంజేసి చె

చ్చైరద్యోరాజ్యవికీర్ణ ఖండజలము క్షేనన్ సమీరేశుఁ డా

క్కరణోర్విస్సమకూర్పయుద్ధతుములోగ్ర ధ్వానమోనానభో

స్తరముల్వయ్యగ మేఘగర్జనములుత్పన్నంబులయ్యెన్గడున్

తే. తపనుఁ డంబుదాచ్ఛాదన తతులలోన

మరుగువడిపోవఁ గని నీలగిరులచల్లఁ

దనము భువినాక్రమించిన యనువుగాఁగ

వాయుమండలి చలిమిరివట్టి యుండె.

౨౧

మ. ఉపవాసశ్రమశుష్కచాతకచయన్బుప్పొన్గగం భాస్కరా

తపసంతప్త విశీర్ణసస్యములు శీతస్పర్శమోదిల్లఁతా

మపురోభావులభాగ్యవన్తుల భయన్తూనత్వముల్వాయ భా

స్త్రి పిపాసాతురతల్ శమిన్పగురిసెన్ వృష్టుల్ సమగ్రన్బునన్

తే. తెల్లపట్టు మస్తీనుల తెరలలోన

నాడుకొనుచుండు పసిపాప యరువుదోఁప

వానముత్యాలు గూర్చిన వలల తెరల

దినరమామణి మృదుకాంతిఁ దిరుగుచుండె.

౨౪

తే. త్రావ నీరై నఁ దొరకని తరుణమందు
నిమిషమాత్రాన దొరుపులు నిండిపోయె
నఖిలలోకాశ్రయమందు కృపామృతమందు
కన్ను దెఱచిన జరుగని కార్య మున్నె ?

౨౪

సీ. జల్లు పెల్లుడుగంగఁ బిల్లులు తల్లులు
నిలువఁబట్టిన నింట నిలువఁబోక
వాననీరులువాటు పల్లపు టిసుకలఁ
గయ్యగాఁగట్టలుగట్టి చిన్న
నాగళులంబున్ని లేఁగదూడలుగట్టి
దున్నుచు విత్తులు మన్నుగలిపి
పచ్చయాకులుచల్లి వైరుపట్టెనటంచుఁ
గలుపుదీయుచుఁ గోతకాలమనుచు
వరులుగోయుట నటియించి పనలుగట్టి
కుప్పవేయుటగా మన్నుకుప్పవెట్టి
కడకు నేలచదునుగాఁగఁ గాలఁదన్ని
యాకలెత్తిన నిండ్లకు నడుగుచుంద్రు!

౨౫

మ. జడివాన న్వలివడ్డ బక్కమొదవుల్ సంఘంబులై బీళులన్
విడి యత్తాడుచు దొడ్డిజేర నవిగోవేగంబుగ న్వచ్చెఁ; బె
ల్లడుసుల్వోవని మిట్టనేలఁబసిఁ గొయ్య ల్నఁటికట్టించివెం
బడివేయిన్నుముగడ్డిగాదములుచొప్పల్ బొన్దుపుల్దన్దులున్.

ఉ. తమ్ముడు కుఱ్ఱ, గోచయముదాటులు వెట్టుచు గ్రేపుదామెనం
గ్రమ్ముచు, జిఱ్ఱకొట్టుచుఁ బరస్పరముందల డీలుకొంచుము
నైమ్ములఁ జిమ్ముచుం దిరుగఁగొట్టినఁ బట్టినలొగ్గి రావు సా
యమ్మొనరింపుమియదన నాలమరల్పఁగఁబల్పు వెట్టఁగన్.

చ. తడిసినపచ్చికట్టియలు తంగెడుతప్పర తాటియాకులుం
బడఁతుక ప్రాయ్విలోదురిగిపై బాగలెత్తఁగనూఁదుఁగానికూ
డుడుకదు కాఁకకుంబాగకు నుప్పతిలె న్నడగన్బాష్పముల్
తడయక చెట్టుచేమలను దట్టెఁడు త్రుంచుమయెన్దురెమ్మలన్.

మ. మునువేసంగిని గుచ్చిలడ్డ పిడకల్ బాష్పర్లుబొల్లెంబులున్
వెనుకంబెట్టిన తాటిచుండ్లు బరికెల్ వెల్లించెనిన్నాళ్ళు నిం
క నవాంభోధర మాలికాపిహిత దిగ్జాలంబులై వర్షపుం
దినముల్ డగ్గరెఁగాంత బానసము నేతీరొప్ప సాగించెడున్!

చ. పొలముల బీళ్ళులం దిరిగి ప్రొద్దెడ గ్రుంకఁగ నెల్లుసేరి బి
డ్డల నెడిచుట్టువెట్టుక పడంతిని నన్నముఁదెమ్మటంచు వే
పిలిచెద వొంటికాపురము పిల్లలగిల్లల బుజ్జగించుకో
వలసిన యాలిపాటుఁ దలపం గరుణింప వదేల హాలికా !

మ. మనసంసారమునిర్వహించుకొను సామర్థ్యంబుచేకూరినన్
ఘనసామ్రాజ్యధురన్ధరత్వ మొక లెక్కా! యేమి? యారెంటికిం
దనరు న్భేదమువిస్తృతిన్గుణమున న్నామాన్యము ల్పాడఁగ
న్మనుజాధీశ్వరులున్ గృహస్థులును సామ్య ప్రజ్ఞలెవ్వేళలన్.

సీ. ఉప్పుతోఁ దొమ్మిదియున్న కాపురములు
 సేయు గృహిణుల కేచిక్కు లేదు
 ఎవ్వీ లేకున్నను నిరుగుపొరుగు కులాం
 గనలకుఁ జేయొగ్గి గైకొనుటకు
 నిష్టపడక, యున్న దేపెట్టి యక్కఱ
 వాపుకొనెడు మానవతుల కెందు
 లేమిడి సంసార మేమెయిఁ బరువుతోఁ
 గడపంగ నిక్కట్లు గలుగుచుండు
 నెన్ని కష్టములున్న నిట్లని పలుకక
 పొసఁగిన యంతకుఁ బొదుపుచేసి

బిడ్డలకు భర్తకును బెట్టి ప్రీతిఁ దాను
 గుడిచి యొకకడి భిక్షునకిడు పురంధ్ర
 శాంతి నీతియు నురుకష్టసహనశక్తి
 యెవ రెఱుంగుదు రంతటి యింతిదక్క !

౫౩

శా. ఆలుంబిడ్డలసాకఁజాల కఖిలత్యాగంబు గావించి భి
 య్మలబ్ధంబునఁబొట్టపొసికొనుచున్ సంసారసౌఖ్యంబుమీ
 కేలా యంచు గృహస్థవీరులను నెంతే గూటవై రాగ్యభో
 ధాలాపంబుల మోసపుచ్చెదరు సన్నాహసాంకధారుల్గరన్

తే. ప్రబలసంసార మనునది పాఠశాల
 యందు విద్యార్థులగుచుండు రఖిలజనులు
 కష్టసుఖములు గురువులు గాంచువిద్య
 సహజ విజ్ఞానమయమగు సన్మతంబు.

౫౪

మ. సకలన్బంబరమాత్మయన్చుపనిషచ్చాస్త్రన్బుచాటిన్చుఁద
 త్సకలంబందు నిషిద్ధమెద్ది ? సుతకాంతా చిత్తపద్మంబులన్
 సకలాంతర్మయమూర్తి సౌరభముచందానంబిసాళింపఁడే?
 యకలన్తాత్మలకెల్ల సృష్టిగలవే త్యాజ్యన్బులున్బుజ్యముల్

సీ. నవమాసములుమోచి నవనవాపేక్షులఁ

బెంచిన తల్లిఁ బ్రేమించకున్న

నిను సాకి సంతరించిన వృద్ధజనకుని

గురుభక్తి భావనఁ గొలువకున్న

నతిలోక మృదులహాసాంకురంబుల నీను

పసిబిడ్డకు న్ముద్దు లొసఁగకున్న

నఖిలశోకంబుల నపనయింపఁగఁజాలు

కాంత ముగ్ధాస్యంబుఁ గాంచకున్నఁ

బ్రణయమకరంద బిందువుల్ భావకుసుమ

మందుఁ జిప్పిల్లి తుంపురు ల్చిందకున్న

నీహృదంతరము పలమో లోహమయమో !

దేవుఁ డానందమయుఁడని తెలియలేవె ?

౫౭

తే. చారపుత్రకులం బ్రీతిఁ దవిలియుంట

స్వార్థపరమగు ప్రేమనాఁ బలుకఁబడును

నదియె తారతమ్యములేక యఖిలసృష్టి

లోఁగొనంగ వైరాగ్యంబునాఁగ వెలయు.

౫౮

తే. పూవుశుష్కింప నాపయిఁబుట్టుపిందె
యనఁగ, రాగంబు నశియింప నవతరించు
నకలుష ప్రేమ, కుసుమమే యలరకున్న
ఫల మతర్కితంబుగ నెందుఁ బ్రభవమగును ?

౮౯

తే. కాన సన్న్యాసి ! సంసారి కాపురమున
శ్రద్ధవిడనాడునటు బోధసలుపఁబోకు
సాంఘికాభ్యుదయ శుభ దీక్షావిసీతి
యతియు సంసారి తుల్యబాధ్యతవహింతు !

౯౦

తే. అక్కఱనుబట్టి తారతమ్యంబుపుట్టు
వస్తు పరిణామభేదంబె ప్రకృతి యాత్మ
సాధసోపానములు వానిస్థలములందు
ముఖ్యమైనటు సర్వంబుఁ గొనరుజగతి.

౯౧

తే. ఆఱునెలలకష్టంబులకైన ఫలము
జాళువాపొన్ను వరియెన్ను జడలుదాల్చు
పంటలచ్చిగ మూర్తివై భవమునెందె
ననుభవింపుము తక్కిన యాఱునెలలు.

౯౨

సీ. తల 'తాకటులు' వెట్టి ధనికులదగ్గఱఁ
బన్నుకుఁగైకొన్న చిన్నయప్పు
కూలికినాలికిఁ గూటికింజాలక
నాముకైగొన్న ధాన్యంపుటప్పు

చిల్లరమల్లర చేబడులుగఁదెచ్చి

యక్కఱగఁడసిన యట్టియప్పు

పండుగపర్వాల బందులవిందుకై

సామానుగొన్న బజారుటప్పు

తే. వాయిదామించ వచ్చిన వడ్డీయప్పు

భార్యసొమ్ములు కుదువకుఁబడ్డ యప్పు

వేగతీరిచి స్వాతంత్ర్య వీధియందు

సంచరింపుమ నిశ్చింత సంతతంబు!

౯౩

తే. సంఘపరివర్తనంబులు జరుగుచున్న

రాజకీయసంక్షోభంబు రగులుకొన్న

విప్లవంబులదేశమ్ము వీఁగుచున్నఁ

గృహిత్యజంపకు, కర్షకా! కీడుగలుగు.

౯౪

తే. నవ్య పాశ్చాత్యసభ్యత నాగరికత

పల్లెలందు నస్పష్టరూపములఁ దాల్చి

కాలసమ్మానితములైన గ్రామపద్ధ

తులను నశ్రద్ధభావంబు గలుగఁజేసె.

౯౫

సీ. పంచాయితీసభాభవనంబుకా రచ్చ

కొట్టంబు లొకమూలఁ గూలిపోయె ;

వీధిబడులఁ జెప్పు విజ్ఞానధుర్యులు

నొజ్జలు దాస్యంబు నూతగొనిరి

గ్రామపరిశ్రమఁగలుగు నన్యోన్యమా
సహకారవృత్తంబు సమసిపోయె

సత్యజీవనము, విశ్వాసము, భక్తియు,
నైకమత్యము, మున్నె యంతరించె!

బూటకములు, కుయుక్తులు, మోసగతులు
కోర్టువ్యాజ్యాలు, ఫోర్జరీ, లూటమైత్రి
స్వార్థపరత, మాధ్యంబు, గర్వప్రవృత్తి
నేర్పువి ద్యాలయంబులు నేటియాళ్లు!

౫౬

ఆ. నేటినాగరికత నీమేలుగోరక
యప్పుచేసి బ్రతుకుమనివిధించు;
నాయవృద్ధికన్న నావశ్యకపదార్థ
సంఖ్య హెచ్చుఁ జిత్తశాంతియున్నె?

౫౭

తే. జీవనస్పర్థ సామాన్యచేష్టయైన
కాలమున వ్యక్తివాద మగ్రతవహించు
సత్త్వవిరహితుఁ డన్యభోజ్యత నశించు;
నర్హజీవియె యంతరాయములఁ దాటు!

౫౮

తే. కాన, జీవనసంగ్రామకార్యమందు
విజయివగుటకు శౌర్యంబు, విద్య, బుద్ధి,
సత్యసంధత, యాత్మవిశ్వాస మనెడు
నాయుధంబుల విడువకు హాలికవర్య!

౫౯

తే. చాలు విజ్ఞానమతబోధ సాంధ్యరాగ
కాంతిఁ బండినవరిచేలు క్షణములోన
స్వర్ణనైకత ఖనులుగాఁ బరిణమించె
గనులకాప్యాయసంబుగఁ గాంచుమోయి ! ౧౦౦

తే. అస్తపర్వత శిఖరంపు టచ్చుదిమ్మె
సమయమ౯ హేమకారుఁడు సాంధ్యవర్ణ
కనకమునుగుద్ది జిగిపతకంబుఁజేసె
ననఁగఁ బరిణతరవిబింబ మలరెనిపుడు. ౧౦౧

ఉ. బారులుదీటి యంబరముపైఁ జరియించు బలాకపక్షులిం
పారఁగ సాంధ్యలక్ష్మి మెడయందు ధరించిన తారహారరే
ఖారమణీయతం జిలుకఁ గాలువనీటికి నేఁగుకన్యకల్
వారకకొంతసేపు కనువాల్చక చూతురు విస్మయంబునన్;

ఉ. గోపద ధూళి ధూసరిత గోపకుమారులుఁ గాఁపుపిల్లలున్
మూపునఁ గట్టలుం జలిదిబోనపుడు త్తలు, చంకలోన పె
న్నోపెడుదూడపల్పులిడి మోహన వేణురవంబు సేయుచున్
మాపటివేళగాఁ బనులమందలఁదోల్తొని వచ్చి రిండ్లకున్

సీ. బడివిడిపించంగ బాలురు వీధులఁ

బరుగెత్తి యుప్పరపట్టెలాడఁ

బంటచేలకుఁ బనిపాటల కేగిన

కర్నకు లిండ్లకుఁ గదలుచుండ

స్నానంబు లొనరించి సరసులభూసురుల్

భక్తిభావన సంధ్యవార్చుచుండ

‘సందా కవళమమ్మ సత్రైమే జయ’మని

యన్నాళ్లగు భిక్షులగుదేరఁ

బుక్షులెల్లను గూఢులఁబట్టి చనఁగ

నచ్చటచ్చటఁ దారకలవతరింప

మొలకచీకటి దిక్కులు మలినమయ్యె

సంధ్యరాతిరిగర్భాన సమసిపోయె.

౧౦౪

ఇంతకురాఁడు కాంతుఁడనియింతివిచారముతోడ ద్వారబం

ధాంతరమందు నిల్చి కనులార్పక దారులుచూచుచుండ నీ

వంతగ నాలసింపఁదగవా? మగవారల యట్లకాతర

స్వాతలుగాక, కామిను లనాగతకష్టము లెంతురెప్పుడున్.

ఆయెను రచ్చలోని వ్యవహారము, లూరకపొల్లుమాటలం

బోయెనునర్థరాత్రు, మిఁకఁబొమ్మగృహమ్మునుజేర; బిడ్డలున్

‘నాయననాయ’నంచుఁ గరుణమ్ముగ నేడ్చుచునున్న వారుము

న్నా యితపెట్టెస్సానమునకై నులివెచ్చనినీరుభార్యయున్.

లయవిభాతి

చలువగలకప్పురము - చిలికినటుచల్లనయి

లలితకలధౌతమృదు - విలసనముపోలెన్

మొలకలిడువెన్నెలల - చెలువముదిగంతముల

కలముకొని తారకల - తళుకులనుగప్పన్

గలువపొడిగందవడి - దొలకనుడిరేగుచును

మెలగునెలపయ్యరలు - నలసతఁజరింపం
దలఁపున రసార్థముగు - వలపులిగురింప, దిన

కలకలమడంచి, నిశ - గొలిపెఁబ్రనుదంబుకా!

తే. స్నానమొనరించి, వెన్నెలచలువబయిల
బిడ్డలు స్నిపుభార్యయుఁ బ్రీతిఁగుడిచి,
పొడుపుకతలు సమస్యలుఁ బూర్వచరిత
లంత వచియింపు వారలు సంతసింప !

౧౦౮

తే. శ్రమ, విషాదము, లాసలు, సర్వకాల
హృదయభేదకచింతలు, నిదురయ నెడు
శాంతవారిధి లీనమై సమసిపోవ
విశ్రమింపుము సైరికా ! వేగువఱకు.

౧౦౯

శ్రీ కృష్ణ దేవరాయ అంధ్ర భాషానిలయము,
విభాగము ఏ. శా. శ్రీధరక రాయ
విభాగ సంఖ్య ౮-౫౭